



நூற்றாண்டு கண்ட முத்தமிழ் அறிஞர் கலைஞர் பண் பாடுவோம்!

பதினான்கு வயது பள்ளி மாணவனாக இருந்த பொழுதே இந்தத் திணிப்பை எதிர்்த்துப் போர்க்குரல் கொடுத்த அந்தத் தமிழ் ஆர்வம் தான் இளம் வயது கலைஞரை உலகுக்கு அறிமுகப்படுத்தியது.

தமிழார்வம் அவரை இயற்கை அன்னை அணைத்துக் கொள்ளும் வரையில் தணலாகவே கன்னுகொண்டிருந்தது என்று உறுதிப்படக் கூறலாம். தடைகள் எவ்வளவானும் அவைகளைத் தகர்த்துத் தனது இலக்கை அடைந்தவர் அவர்.

அவர் இயற்றியுள்ள சங்கத் தமிழும், தீட்டியுள்ள குறளோ விப்யமும், தமிழன்னைக்கு அணிகலனாகத் திகழ்ந்தது. தமிழ்க் கூரும் நல்லுலகம் இருக்கும் வரையில் தமிழ் மணம் பரப்பும் என்பதில் ஐயமில்லை.

1949 ல் அறிஞர் அண்ணாவால் தொடங்கப்பட்ட திராவிட முன்னேற்றக் கழகம், ஏழை எளியவர்களின் புதுவாய்ப்பு வகமாகப் பணிபுரிவதையே திட்டமாகக் கொண்டிருக்கிறது.

தனது பவள விழாச் செய்தியாக தன்னைப் பற்றி கலைஞர் பதிவிட்டது பின் வருமாறு:

“பொதுவாழ்வில் மிகச் சிறு பிராயத்திலேயே அடியெடுத்து வைத்த நான், பூ மழைகளை மட்டுமல்ல; பூயல்களையும், பூகம்பங்களையும் தாங்கித் தாங்கி அனைத்தையும் ஒன்றுபோலச் சமமாகக் கருதும் உணர்விலை இயல்பாகவே பெற்றிருந்த காரணத்தினால்தான் பெரியாருக்குத் தொண்டனாகவும் அண்ணாவுக்குத் தம்பியாகவும் இருக்கக் கூடிய தகுதியைப் பெற முடிந்தது.”

கொளுத்தும் வெயிலையும், கொட்டும் மழையையும் பொருட்படுத்தாமல் திராவிட இயக்கத்தின் தலைவர்கள், மற்றும் தொண்டன்களின் தூய உழைப்பால் உருவானதுதான் திராவிட இயக்கம்.

மேனாள் தமிழ்நாடு முதல்வர் தி.மு.க. தலைவர் பேரறிஞர் அண்ணாவின் மறைவுக்குப் பிறகு முதல் முறையாக தி.மு.க. மாநில மாநாடு 1970ஆம் ஆண்டு நடைபெற்றது.

அதில் உரையாற்றிய முத்தமிழறிஞர் தலைவர் கலைஞர் அவர்கள் ஐம்பரும் கொள்கைகளைக் கழகத்தவர் தீவிரமாகப் பின்பற்ற அறிவித்தார். அவை பின்வருமாறு:

“அண்ணா வழியில் அயராது உழைப்போம். ஆதிக்கமற்ற சமுதாயம் அமைத்தே தீருவோம். இந்தி திணிப்பை என்றும் எதிர்ப்போம். வன்முறை தவிர்த்து வறுமையை வல்வோம். மத்தியில் கூட்டாட்சி, மாநிலத்தில் சுயாட்சி.” என்ற ஐம்பரும் கொள்கைகளை முன்வைத்தார்.

1971 ஆம் ஆண்டு கலைஞர் அவர்கள் ஆற்றிய வானொலி உரையில், “ சாதாரணமானவர்கள் நாங்கள், சாதாரண மக்களுக்காக உழைப்பதற்கு முன் வந்திருப்பவர்கள். எங்களை எங்கள் அண்ணன்

“ எதையும் தாங்கும் இதயம்” கொண்டோ கடமை போற்றி, கண்ணியம் வளர்த்து, கட்டுப்பாடு குலையாமல் நடப்பதற்குக் கற்றுக் கொடுத்திருக்கிறார். அந்த அண்ணனை வழிநின்ற அயராது உழைப்போம், தமிழகத்தின் எதிர்காலம் ஒளிமயமாக இருக்க அனைவரும் ஒன்று சேர்ந்து உழைப்போம்” என முழங்கினார்

நினைவு ஆற்றல், உழைப்பு ஆற்றல், உணர்வு ஆற்றல், படைப்பு ஆற்றல் . தமிழ் ஆற்றல் இவற்றின் மொத்த உருவம் தான் முத்தமிழறிஞர் கலைஞர் அவர்கள். ஆற்றல்களின் பல்கலைக் கழகம் அவர். சமூக விடுதலைக்காகப் போராடியாகவே வாழ்ந்தவர். எத்தியசியிலிருந்து எதிர்ப்பு ஈட்டிகள் வந்தாலும் அதன் முனை முறிக்கும் வல்லமையைப் பெற்றவர் முத்தமிழறிஞர் கலைஞர் ஆவார்கள்.

கலைஞர் என்றதும் முதலில் நினைவுக்கு வருவது மிகச் சிறந்த ஆட்சி நிர்வாகி. அரசியல் சாதுர்யம். எப்பேற்பட்ட சூழலிலும் எந்தப் பதற்றமும் இல்லாமல் அவர் அனுகூலம் விதம் அபாரம்.

1969ஆம் ஆண்டு, ஒன்றியத்திற்கும், மாநிலங்களுக்கும் மிடையேயான உரிமைகளை ஆய்வு செய்வதற்கு, நீதிபதி இராஜமன்னார் குழு அமைத்தார் கலைஞர். ஒன்றிய அரசுக்கும், மாநில அரசுகளுக்கும்மிடையே எவ்வாறு அதிகாரங்கள் பகிர்ந்தளிக்கப்பட வேண்டும் என ஆராய்வு, அந்தக் குழுவின் நோக்கமாகும். அந்தக் குழு அளித்த பரிந்துரைகளின் அடிப்படையில், 1974 ஆம் ஆண்டு, தமிழ்நாடு சட்டமன்றத்தில் மாநில சுயாட்சித் தீர்மானத்தைக் கொண்டு வந்த கலைஞர். அத் தீர்மானத்தின் மீது, சட்டமன்றத்தில் நான்கு நாட்கள் தீவிர விவாதம் நடைபெற்றது. மாநிலங்கள் சுயமரியாதையோடு வாழ, அந்த தீர்மானம் இன்றளவும் துணை நிற்கிறது.

இருமொழிக் கொள்கைத் தீர்மானம், சுற்றதை தமிழ்ச் சங்கம் இயற்றிய தீர்மானத்தையும், புத்த தமிழறிஞர்கள் நீண்ட நாள் கோரிக்கையான ‘தமிழை செம்மொழியாகக் வேண்டும்’ என்ற நீண்ட நெடுங்கால கோரிக்கையை ஒன்றிய அரசிடம் வலியுறுத்தி, தமிழுக்குச் செம்மொழி அங்கீகாரத்தை, ஜூன் 6, 2004 தேதியன்று தமிழ் செம்மொழியாக அறிவிக்கப்பட வைத்தவர்

முத்தமிழறிஞர் கலைஞர் அவர்கள். செம்மொழி அந்தத் தன்மை தமிழுக்குப் பெற்றுத்தர பெரும் முயற்சிகளை எடுத்தவர் முத்தமிழறிஞர் கலைஞர் அவர்கள்.

குறளோவியம் கண்டவர் கலைஞர், அவருக்கு நாம் செய்யும் கடமையானது என்ன? திருக்குறளைக் குழந்தைப் பருவமுதலே முழுவதும் கற்கச் செய்ய வேண்டும். நம் வாழ்க்கை நடைமுறையோடு திருக்குறளைப் பொருத்திப் பார்க்க வேண்டும். ஒவ்வொரு இயக்கத்தவர் கரங்களிலும் திருக்குறள் புத்தகமும், இன்னொரு கையில் குறளோவியமும் கையணிகளாக இருக்க வேண்டும்.

முன்னர் பாராட்டியவர்கள், பின்னர் அவரைப் பற்றி வசைப் பாடும் போது அவர்களது வசையை மறந்துவிட்டு ஏற்கனவே அவர்கள் பாராட்டியதை நினைத்துக் கொண்டு மகிழ்வடைவது நிம்மதி தருவது என்று பெருந்தன்மையின் கலங்கரை விளக்காக என்றும் திகழ்பவர் முத்தமிழறிஞர் கலைஞர் அவர்கள்.

‘உண்டி கொடுத்தோர் உயிர் கொடுத்தோரே’ எனும் முதுமொழிக்கிணங்க இன்றளவும் எண்ணற்ற ஏழை எளிய நடுத்தரக் குடும்பத்தினருக்கு மாணிய விலையில் நுகர் பொருள் வாணிபக் கழகத்தை கண்டு, நியாய விலைக்கடைகளே இல்லாத கிராமப்புற ஏழைகளின் வறுமையைப் போக்கியவர் முத்தமிழறிஞர் கலைஞர் அவர்கள். பேரறிஞர் அண்ணாவின் தாரக மந்திரமான “ ஏழையின் சிரிப்பில் இறைவனைக் காண்போம்” என்ற வைரவாரிகளை மெய்ப்பித்துக் காட்டியவர் முத்தமிழறிஞர் கலைஞர் அவர்கள்.

1967 ஆம் ஆண்டு தேர்தல் அறிக்கையில் பேரறிஞர் அண்ணா சொன்னது, ரூபாய்க்கு 3 படி அரிசி என்றார். அதனை நிறைவேற்ற சென்னையிலும், கோவையிலும் பரிட்சார்த்த முறையில் அமல் படுத்தினார். பல்வேறு இடங்கள் காரணமாக மூன்று படி அரிசித் திட்டத்தை தொடர்ந்து நடத்த இயலவில்லை, அறிஞர் அண்ணா மறைவிற்குப் பின்னர் முதல்வராக பொறுப்பேற்ற முத்தமிழறிஞர் கலைஞர் அவர்கள், நுகர் பொருள் வாணிபக்கழகம் கண்டு, தொடர்ந்து கிராமம் தோறும் நியாயவிலைக் கடைகளைத் திறந்து ஒவ்வொரு குடும்பத்துக்கும் ரேஷன் கார்டுகளைத் தந்து, அவரவர்கள் நியாய விலைக்கடைகள் மூலமாக அரிசி உயர் முன்னர் குறைந்த விலையிலும் பின்னர் இவ்வசமாக பெற்று வருகின்றனர். இதன் மூலம் பசிப்பிணி போக்கப்பட்டது. இத்தகைய அரிய திட்டத்தை இப்பொழுது பல மாநிலங்களும் கடைபிடிக்கத் தொடங்கியுள்ளனர். இந்திய ஒன்றியத்திற்கே வறுமை ஒழிப்புத் திட்டத்திற்கு வழிகாட்டியாக விளங்குகிறார் முத்தமிழ் அறிஞர் கலைஞர் என்றால் அது மிகையாகாது.

1976 இல் டெல்லி அரசின் அடக்குமுறை கோலோச்சிய அவசரகால நிலை: கழக ஆட்சி டெல்லி அரசால் கலைக்கப்பட்டது. எங்கும் பொதுக்கூட்டம் நடத்த அனுமதியில்லை: பத்திரிக்கையில் எழுதக் கூட அனுமதியில்லை: தணிக்கை செய்யப்பட்ட செய்திகளே வெளி வந்து கொண்டிருந்தன. அச்சமயம் தலைவரவர்கள் நடத்தி வைத்த திருமண நிகழ்ச்சிகளே மாநாடுகள் போல நடைபெற்றது. கழகத் தோழர்கள் பலரைச் சந்திக்கவும் செய்திகளைக் கலந்து பேசவும் வாப்ப்பாக அமைந்தது.

கலைஞர் அவர்கள் தமது 14 ஆம் வயதில் பொது வாழ்வில் ஈடுபட்டு கடந்த 80 ஆண்டுகளுக்கும் மேலாக எத்தனையோ சாதனைகளைத் தமிழ்நாட்டில் புரிந்துள்ளார் என்றாலும், சென்னைக்கு தண்ணீர் தரும் புழல் ஏரியில் உடைப்பு என்று அதிகாரிகள் தெரிவித்த நிலையில், வர இருந்த வெள்ள பேராயத்தை தனது 75 வயதிலும் தளர்த்து விடாமல் காலை என்று கூடப் பார்க்காமல் எழுந்து அரசு இயந்திரத்தை வேகமாக முடுக்கிவிட்டு, நேரடியாக கசிவு ஏற்பட்ட பகுதிக்கு வந்திருந்து சில மணி நேரங்களில் உடைப்பைத் தடுத்து நிறுத்தி சென்னை மக்களைப் பேராயத்திலிருந்து காப்பாற்றியது ஓர் இமாலயச் சாதனையாகும்.

சட்டமன்றத்தில் புள்ளி விவரங்களை வழங்குவதிலாகட்டும், மேடையில் பழைய சம்பவங்களைத் தொகுத்துச் சொல்வதிலாகட்டும்: கலைஞரின் நினைவாற்றலைக் காண்கின்ற எவருக்கும் ஆச்சரியமாகத்தான் இருக்கும்.

ஐந்தரை அடி உயரம் கொண்டவர்தான் கலைஞர் என்றாலும் அவரது ஆற்றலின் உயரம் மிமயமலையை மிஞ்சும்.

காவிரி பாபும் தஞ்சையில் ஒரு சிறு கிராமத்தில் பிறந்து, இன்று உலகம் பூராவும் பரவி இருக்கின்ற பத்துக் கோடி தமிழர்களின் ஒப்பற்ற ஒரே தலைவராக கலைஞர் விளங்குகிறார் என்றால் அதற்குக் காரணம் அவரது ஆற்றல்தான். அவரும் அவரது ஆற்றலும் நிலைத்து நின்று தமிழ் கூரும் நல்லுலகுக்கு பல நூறாண்டு காலம் பயனளிக்க வேண்டும்.

வாழ்க முத்தமிழறிஞர் கலைஞர் புகழ்.

வாக்காளர் பட்டியலில் பெயர் சேர்த்தல் - நீக்கல்

2024 ஜனவரி 12ஆம் தேதி வரை நீட்டிப்பு!

தலைமைக் கழக அறிவிப்பு

1.1.2024 தேதியை தகுதியேற்படுத்தும் நாளாகக் கொண்டு தமிழகத்திலுள்ள வாக்காளர் பட்டியல்கள் திருத்தம் செய்திட வரைவு வாக்காளர் பட்டியலைத் தேர்தல் ஆணையம் 27.10.2023 அன்று வெளியிட்டு, 26.12.2023 வரை புதிய வாக்காளர்களைச் சேர்க்கவும் மற்றும் பெயர்கள் நீக்கவும் திருத்தம் செய்யவும் மனுச் செய்ய கால அவகாசம் கொடுத்து கால அட்டவணை வெளியிட்டது இந்திய தேர்தல் ஆணையம்.

தற்போது, அக்கால அட்டவணையில் திருத்தம் செய்து வருகிற 12.01.2024 வரை புதிய வாக்காளர்களைச் சேர்க்கவும் மற்றும் பெயர்கள் நீக்கவும் திருத்தம் செய்யவும் மனுச் செய்ய கால அவகாசம் வழங்கியதுடன், வாக்காளர் இறுதி பட்டியல் வருகிற 22.1.2024 அன்று வெளியிடப்படும் என்று அறிவிக்கை வெளியிட்டுள்ளது தேர்தல் ஆணையம்.

இதனடிப்படையில் 2024ஆம் ஆண்டு ஜனவரி 1ஆம் தேதி 18 வயது நிறைந்தவர்களின் பெயர்களையும் வாக்காளர் பட்டியலில் இதுவரை இடம் பெறாத பெயர்களையும் புதிதாக குடிபெயர்ந்து உள்ள வாக்காளர்களின் பெயர்களையும் வாக்காளர் பட்டியலில் சேர்க்கவும்; தொகுதியிலிருந்து இடம்பெயர்ந்தவர்கள் மற்றும் இறந்தவர்கள் பெயர்களை தற்போதுள்ள பட்டியலில் இருந்து நீக்கவும், 12.01.2024 ஆம் தேதிக்குள் உரிய தீவிர நடவடிக்கைகளை மேற்கொள்ள வேண்டுமென மாவட்ட, மாநகரக் கழகச் செயலாளர்கள்/பொறுப்பாளர்கள் மற்றும் தலைமைக் கழகத்தால் நியமிக்கப்பட்ட சட்டமன்றத் தொகுதி பார்வையாளர்கள் சிறப்பு அக்கறையோடு கழக அமைப்புகளை இப்பணியில் ஈடுபடுத்திக் கேட்டுக் கொள்ளப்படுகிறார்கள்.

இந்தப் பணி குறித்து கழக நிர்வாகிகள் மேற்கொண்ட நடவடிக்கைகளை தலைமைக் கழகத்துக்கு அவ்வப்போது கடிதம் மூலம் தெரிவிக்க வேண்டுகிறோம்.

"அண்ணா அறிவாலயம்"

சென்னை - 18

நாள்- 29.12.2023

தலைமைக் கழகம்,

தி.மு.க.

கிளாம்பாக்கம் பேருந்து முனையம்!

முதல்வர் மு.க.ஸ்டாலினுக்கு சிறப்பான வரவேற்பு!

அமைச்சர் தா.மோ.அன்பரசன் அறிக்கை!

காஞ்சிபுரம், டிச. 30 - வண்டலூர் அருகே கிளாம்பாக்கத்தில் ரூ.400 கோடி செலவில் அமைக்கப் பட்டுள்ள கலைஞர் நூற்றாண்டு பேருந்து முனையத்தைத் திறந்து வைக்க வருகை தரும் முதல்வர் மு.க.ஸ்டாலினுக்கு வழியெங்கும் பிரமாண்டமான வரவேற்பு அளிக்க ஏற்பாடுகள் செய்யப்பட்டுள்ளதாக காஞ்சிபுரம் வட்டக்கு மாவட்ட செயற்குழுக் கூட்டத்தில் முடிவு செய்யப்பட்டுள்ளது என்று மாவட்டச் செயலாளர் அமைச்சர் தா.மோ.அன்பரசன் கூறியுள்ளார்.

காஞ்சிபுரம் வட்டக்கு மாவட்டக் கழக அவசர செயற்குழு உறுப்பினர்கள் கூட்டம் ந்திவரம் - கூடுவாஞ்சேரி, ஜி.எஸ்.டி. நெடுஞ்சாலையில் அமைந்துள்ள என்.பி.ஆர். திருமண மண்டபத்தில் கழக தீர்மானக்குழு செயலாளர் மீ.அ.வைத்திலிங்கம் தலைமையில் நடைபெற்றது.

மாவட்டக் கழக துணைச் செயலாளர்கள் இ.சுருணாநிதி, எம்.எல்.ஏ., வரலட்சுமி மதுகுதனன், எம்.எல்.ஏ., து.மூர்த்தி மற்றும் மாவட்ட கழகப் பொருளாளர் வெ.விசுவநாதன் ஆகியோர் முன்னிலை வகித்தனர்.

மாவட்டச் செயலாளர் அமைச்சர் தா.மோ.அன்பரசன்

சன் தொடக்கத்தில் அவை வரையும் வரவேற்று பேசினார். முடிவில் கூட்ட தீர்மானங்களை விளக்கி மாவட்டச் செயலாளர் தா.மோ.அன்பரசன் உரையாற்றினார். இக்கூட்டத்தில் நிறைவேற்றப்பட்ட தீர்மானங்கள்: இன்று (30.12.2023 சனிக்கிழமை) காலை 10.00 மணி யளவில் காஞ்சிபுரம் மாவட்டம் வண்டலூர் அருகே கிளாம்பாக்கத்தில் 86 ஏக்கர் பரப்பளவில் ரூ. 400 கோடி செலவில் அமைக்கப்பட்டுள்ள “கலைஞர் நூற்றாண்டு பேருந்து முனையம்” என்ற புதிய பேருந்து முனையத்தை திறந்து வைக்க வருகை தரும் நாம் நானும் உயிராய் பேரூற்றி விளங்கும் தமிழ்நாடு முதல்வர் அன்புத் தலைவர் அவர்களுக்கு,

காஞ்சிபுரம் வட்டக்கு மாவட்ட எல்லையான ஆலந்தூர் முதல் வண்டலூர் வரை வழியெங்கும் பிரமாண்டமான முறையில் எழுச்சியான வகையில் வரவேற்பு அளித்த வேண்டும் என்றும், மாவட்டம் முழுவதும் மாநகர பகுதி ஒன்றிய நகர பேரூர் சிறுநூர்களில் இருந்து கழக நிர்வாகிகள், கழக அணிகளின் நிர்வாகிகள் உள்ளிட்ட ஓட்டு மொத்த கழகத்தினரும் தங்களுக்கு ஒதுக்கப்பட்ட இடங்களில் அலைகடலென திரண்டு வந்து, தங்

கள் கரங்களில் கழகத்தின் இரு வண்ண கொடி பதாகைகளை ஏந்தி மேளதாளம் பேண்டு வாதியம் முழங்க பிரம்மாண்டமான முறையில் உற்சாக வரவேற்பு அளிப்பது என்று காஞ்சிபுரம் வட்டக்கு மாவட்ட கழகம் ஏகமனதாக தீர்மானிக்கிறது.

வருகிற ஜனவரி மாதம், 3வது வாரத்தில் செலத்தில் நடைபெறவுள்ள கழக இளைஞரணி செயலாளர் மாண்புமிகு இளைஞர் நலன் மற்றும் விளையாட்டு மேம்பாட்டு துறை அமைச்சர் வருங்காலத் திற்கு வழிக்காட்டும் வசத்த மலராய் திகழும் நம் நெஞ்சம் நிறைந்த இளைய தலைவர் உதயநிதி ஸ்டாலின் அவர்களின் தலைமையில் நடைபெறும் கழக இளைஞரணி 2வது மாநில மாநாட்டில்,

நமது காஞ்சிபுரம் வட்டக்கு மாவட்டத்தில் உள்ள மாநகர பகுதி ஒன்றிய நகர பேரூர் வாட்டு கிளைக் கழக இளைஞர் அணி, அமைப்பாளர்கள், துணை அமைப்பாளர்கள் 10,000க்கும் மேற்பட்ட இளைஞர் அணியினர் அனைவரும் பெருந்திரளாக கலந்துகொண்டு இம்மாநாட்டை பிரமாண்டமான மாநாடாக வெற்றியடைவது செய்ய வேண்டும் என்று காஞ்சிபுரம் வட்டக்கு மாவட்ட கழகம் ஏகமனதாக தீர்மானிக்கிறது.

இவ்வாறு அமைச்சர் தா.மோ.அன்பரசன் கூறியுள்ளார்.

சிவகங்கை மாவட்டத்தில் 3 உயர்நிலைப் பள்ளிகளில்

ரூ.5 கோடியில் கூடுதல் பள்ளிக் கட்டிடங்கள்! அமைச்சர் கே.ஆர்.பெரியகருப்பன் திட்டப் பணிகளை துவக்கி வைத்தார்!

சிவகங்கை, டிச. 29 - சிவகங்கை மாவட்டம் சிங்கம்புணரி ஒன்றியம் அரசுக் கோட்டை, திருப்புவனம், இளையான்குடி ஒன்றியம் சாத்தனூர், ஆகிய அரசு உயர்நிலை மேல்நிலைப் பள்ளிகளில் ரூபாய் 4 கோடியே 88 லட்சத்தி 70 ஆயிரம் மதிப்பில் கூடுதல் வகுப்பு கட்டிடங்கள் கட்டப்பட உள்ளது. இதற்கான கட்டிடப் பணிகள் துவக்கி விழா மாவட்ட ஆட்சியர் திருமதி ஆஷாஅஜித் தலைமையில் நடைபெற்றது. கூடுதல் பள்ளி கட்டிட திட்டம் பணிகளை துவக்கி வைத்து கூட்டுறவுத்துறை அமைச்சர் கே.ஆர்.பெரியகருப்பன் பேசுகிறார்கள்.

தமிழக முதல்வர் தளபதி அவர்கள் தோற்றுப்பேற்ற நாள முதல் எல்லோருக்கும் எல்லாம் என்ற திராவிட மாடல் அடிப்படையில் அனைத்துத் தரப்பு மக்களும் கொள்ள வேண்டும் என்ற பயன்பெறும் வகையில் என்ற பல்வேறு திட்டங்


களை திட்டி செயல்படுத்தி வருகிறார்கள். பல்வேறு துறைகள் இதில் முன்னேறி வருகின்றது. இதில் கல்வி, சுகாதாரம் ஆகிய இரண்டு துறைகளைத் தனது இரு கண்களாக பாவித்து அதற்கான பல்வேறு முன்னோடி திட்டங்களை செயல்படுத்தி வருகிறார். நாட்டின் எதிர்காலத்திற்காக தூண்களை விளக்கக்கூடிய மாணவர்கள் பயன்பெறும் வகையில் அழியாச் செல்வமான கல்வி செல்வத்தினை அதிகம் பெற வேண்டும் என்ற உயர்நோக்கத்தில் தொலைநோக்கு சிந்தனையில் பல்வேறு திட்டங் களை அறிவித்து மாணவர்களை பயன்பெற செய்து வருகிறார்கள்.

போட்டி, திறமைகள் நிறைந்த தற்பொழுது நவீன காலத்தில் அதற்கேற்ப மாணவ, மாணவிகள் தங்களுடைய அறிவுத்திறனை வளர்த்துக் கொள்ள வேண்டும் என்ற தொலைநோக்கு சிந்தனையுடன் கல்வியினை படிக்க

வேண்டும். இதை மனதில் கொண்டு பெற்றோர்கள்ளுக்கு பொருளாதார ரீதியான சிரமங்களை கொடுக்காமல் முதல்வர் அவர்கள் கல்வி கற்பதற்கு ஏற்ற சூழலில் அனைத்து பள்ளிகளையும் உருவாக்கி வருகிறார்கள்.

இதற்காக அனைத்து உட்கட்டமைப்பு வசதிகளைச் செய்து தரும் வகையில் சிவகங்கை மாவட்டத்தில் கூடுதல் பள்ளி கட்டிடங்கள் நல்ல வகுப்பறைகள், சமையலறைகள் கழிப்பறைகள், உட்பட அனைத்து வசதிகளும் செய்து தரப்பட உள்ளது.

சிவகங்கை மாவட்டத்தில் 8 பள்ளிகளில் ரூபாய் 12 கோடி ரூபாய் 71 லட்சத்து 88ஆயிரம் மதிப்பில் கூடுதல் வகுப்பறை கட்டிடங்கள் கட்டப்படவுள்ளது இதில் முதற்கட்டமாக சிங்கம்புணரி ஒன்றியம் அரசுக் கோட்டையில் ரூபாய் 82 லட்சத்து 72 மதிப்பில் நான்கு கூடுதல் வகுப்பறை கட்டிடங்களும் திருப்புவனம் அரசு உயர்நிலை மேல்நிலைப் பள்ளியில் 2 கோடியே 97 லட்சத்து 60 ஆயிரம் மதிப்பிட்டில் 14 கூடுதல் வகுப்பு கட்டிடங்களும் இளையான்குடி ஒன்றியம் சாத்தனூரில் ரூபாய் ஒரு கோடியே 5 லட்சத்து 90 ஆயிரம் மதிப்பிட்டில் 5 கூடுதல் வகுப்பறை கட்டிடங்கள் கட்டப்படவுள்ளது இவ்வாறு அமைச்சர் கே.ஆர்.பெரியகருப்பன் பேசினார்.



நீலகிரி மாவட்டம் உதகை இத்தலார் ஊராட்சி ஒன்றிய தொடக்கப்பள்ளியில் கூடுதல் வகுப்பறை கட்டிடத்தை அமைச்சர் கா.ராமச்சந்திரன் திறந்து வைத்து சிறப்புரையாற்றினார். இந்நிகழ்ச்சியில் நீலகிரி மாவட்ட ஆட்சியர் அருணா, அரசு அதிகாரிகள் மற்றும் கழக நிர்வாகிகள் உடன் இருந்தனர்.



கைத்தறி மற்றும் துணிநூல் துறை அமைச்சர் ஆர்.காந்தி நேற்று (29.12.2023) இராணிப்பேட்டை மாவட்டம் மேல்விழமூரம் நகராட்சி, அப்துல் ஹக்கீம் பொறியியல் கல்லூரியில் முத்தமிழறிஞர் கலைஞர் நூற்றாண்டு விழாவினை முன்னிட்டு வருவாய் மற்றும் பேரிடர் மேலாண்மை துறையின் சார்பில் நடைபெற்ற சிறப்பு பட்டா வழங்கும் முகமில் 1937 பயணாளிகளுக்கு ரூ.20.25 கோடி மதிப்பிலான இலவச வீட்டுமனைப் பட்டாக்கள், முழு பரப்பு பட்டா மாறுதல் உத்தரவும், உபரிவிடு செய்யப்பட்ட (பகுதி பரப்பு) பட்டா மாறுதல் உத்தரவும் வழங்கினார்கள். உடன் மாவட்ட ஆட்சித்தலைவர் திருமதி.சுவர்ணி, ஆற்காடு சட்டமன்ற உறுப்பினர் ஜெ.எஸ்.எஸ்.வரப்பன், மாவட்ட வருவாய் அலுவலர் ந.சுஜேஷ், வருவாய் கோட்டாட்சியர் திருமதி.மனோனாசனி, மாவட்ட ஊராட்சி குழுத்தலைவர் திருமதி.ஜெயமதி திருமதி, நகரமன்றத் தலைவர்கள் முஹமது ஹமீன், திருமதி.ஹரிணி தில்லை, ஒன்றியக் குழுத் தலைவர்கள் திருமதி.புவனேஷ்வரி சத்தியநாதன், சே.வெங்கடரமணன், பேருராட்சி தலைவர் திருமதி.சங்கீதா மகேஷ் மற்றும் பலர் உள்ளனர்.